



Javnstöða og norrøn gudalæra hjá Thor reiðaríi

Jan Müller

02.06.2014 - 14:32

[Oljan.fo](#)

Søgnin um Tórð úr norðurlendsku gudalæruni hevur lagt navn til reiðarafyrítøkuna THOR í Hósvík, sum í løtuni letur fýra nýggj skip byggja í Turkalandi. Nøvnini á skipunum taka eisini støði í søgnini, og í tráð við sjálvsøgdu javnstøðurættindini hava tvey teirra fingið mannfólkanøvn og tvey konufólkanøvn. Skipini eita Thor Magni, Thor Móði, Thor Frigg og Thor Freyja skrivar heimasíðan hjá reiðaríinum.

Navnið á reiðarafyrítøkuni í Hósvík, THOR, er sjálvandi ikki tilvildarlíga valt, tí bygðanavnið stavar frá navninum, Tórsvík, eftir sterka norrøna torugudinum, Tórði. Somuleiðis er høvuðsstaður okkara, Tórshavn, nevndur eftir áðurnevnda.

Norðurlenska søgnin hevur røtur langt aftur í tíðina, men verður oftani sett í samband við víkingatíðina. Tórður var sera væl umtóktur í víkingatíðini. Serliga í strandalondunum vestanfyrri. Hetta sæst millum annað aftur á mongu fornlutunum, sum avmynda

stríðshamara hansara, Mjølfnir. Navnið Tórður, ið er at síggja á ymsum sniðum, kemur fyrri nógvastaðni. Bæði sum fólkanavn, staðarnavn og vikudagur. Tað er sniðið, Hóri, ið er upprunin til navnið, Hósdag. Sunnanfjørðs eitur dagurin sum kunnugt Tórsdagur. Hósvík, har reiðarið hevur heimstað, merkir sostatt víkin hjá Tórði.

Nú tey fyra nýggju skipini verða partur av flotanum hjá THOR , hevur reiðarið gjørt av at geva teimum nøvn úr sama sagnarheimi. Tað varð hildið at vera rættiliga upplagt, at tvey teirra skuldu hava nøvn eftir synunum hjá Tórði, Magna og Móða. Og í hesum javnstøðutiðum er tað sjálvandi hóskandi at navngeva hini bæði skipini eftir teimum báðum fremstu norrønu gudinnunum, Froyu og Frigg. Nøvnini verða kortini nýtt í ensku sniðunum, og skipini koma sostatt at eita Thor Magni, Thor Modi, Thor Frigg og Thor Freyja.

Magni merkir “hin sterki” og Móði “hin vreiði”. Freyja, sum oftani verður sett í samband við frukt bæri, gróður og ást, verður søgd at vera hin vakrasta av kvinnum og eisini tann, ið lærdi æsir gand. Frigg verður lýst sum mamma og kona og er eisini sett í samband við frukt bæri og barnsburð. Fíggjadagur er kallaður upp eftir Frigg, og báðar guðinnurnar hava verið høgt í metum í germanska heiminum.

Tað fyrsta av nýggju veitingarskipunum hjá THOR verður klárt um mánaðarskiftið september-oktober, tað næsta í desember, og hini skipini fara í vinnu í ávikavist februar og mai næsta ár.

- See more at: <http://www.thor.fo/tidindi/tidindaskriv.php?NORR-N-n-vn-til-n-ggj-skip-19#sthash.MJmocnQv.dpuf>